

Tuesday September 15, 2015

## अजमल समूह के छात्र-छात्राओं के लिए विशेष कार्यशाला



▼ खबर संवाददाता

होजाई, 15 सितंबर। नयी दिल्ली के इंस्टीट्यूट के साथ संयुक्त रूप से अजमल फाउंडेशन ने शिक्षा के जरिये महिला सशक्तिकरण व कैरिअर काउंसिलिंग के उद्देश्य से एक दो दिवसीय प्रशिक्षण कार्यशाला का आयोजन किया। रविवार को यहां के मरियम अजमल महिला कॉलेज में आयोजित इस कार्यशाला के उद्देश्य शिक्षकों एवं नर्सों को उनके दायित्व के प्रति सजग बनाना था। कार्यशाला में राष्ट्रीय व अंतर्राष्ट्रीय स्तर के वक्ताओं ने अपनी बातें रखी। इस क्रम में संयुक्त राष्ट्र संप के कंसल्टेंट डॉ गोतम राज जैन, बाल्टीज लर्निंग एंड डेवलपमेंट एंड आईईएफ एलायमेंस की आरती आहस्तुवालिया ने शिक्षा और कैरिअर में उत्कृष्टता के पहलुओं पर प्रकाश डाला। इस दौरान सामूहिक परिचर्चा के साथ प्रशिक्षणार्थियों ने अलग-अलग सत्रों के दौरान विविध तकनीकी पक्षों पर वैचारिक आदान-प्रदान किया। मौके पर 35 वरिष्ठ फेकल्टी सदस्यों ने अपनी अहम सहभागिता निभाई। इस दौरान अजमल कॉलेज समूह के प्रबंधक खशरुत इस्लाम, उप प्रबंधक डॉ एमआरएच आजाद की कार्यशाला में अहम मौजूदगी रही। इस दौरान कला एवं वाणिज्य के छात्रों के लिये कैरिअर काउंसिलिंग भी की गयी। उम्मीद जाहिर किया गया कि इससे छात्र रोजगारोन्मुख होंगे।